

## اے عاشقانِ رسول، تم پر سلام!

لیکن یہ عشق اپنے خاص آداب رکھتا ہے۔

عشق ہے پیارے کھیل نہیں ہے۔ عشق ہے کارِ شیشہ و آہن  
مونمن آزاد نہیں، کہ جو جی میں سمائے اس پر عمل پیا ہو جائے۔ اس کے محظوظ صلی اللہ علیہ وسلم نے ہر معاملہ میں  
اُسوہ و طرزِ عمل چھوڑا ہے۔ اہانت کے معاملے بھی پے بہ پے آپ کی زندگی آئے۔ کی زندگی ہی میں نہیں، مدنی زندگی  
میں بھی، اور آپ کے اصحاب کے لیے بنیادی طور پر یہ ہدایتِ ربانی رہنمایی:

”تم بالضرور آزمائے جاؤ گے اپنے مالوں اور اپنی جانوں میں، اور کتنی ہی دل آزار باتیں بھی تھیں سنی پڑیں گی  
اہل کتاب اور مشرکین سے، اور اس کے مقابلہ میں اگر تم نے صبر اور تقوے کی روشن سے کام لیا تو یہ یقیناً عزم و ہمت کی  
بات ہے۔“ (سورہ آل عمران ۱۸۲/۳)

امکان ہوتا بدلتے لینے اور سزا دینے کا جواز اس آیت سے بھی نکل رہا ہے۔ لیکن ترجیح اسی کوں رہی ہے کہ نظر انداز کیا  
جائے۔ اور آنحضرت صلی اللہ علیہ وسلم کا اُسوہ مبارک اسی کے مطابق رہا۔ اور یہ اس لیے کہ آپ کے لائے ہوئے دین کی  
مصلحت وہاں بھی تھی۔ اور اس مصلحت سے بڑھ کر کوئی چیز ظاہر ہے کہ آپ کو عزیز نہیں ہو سکتی تھی۔ اس معاملہ  
میں مصلحت بینی کی حدیدی ہے کہ سردارِ منافقین عبد اللہ بن ابی جس کی شرارتوں اور سازشوں سے آنحضرت صلی اللہ علیہ وسلم کو  
شاید ہی مدنی زندگی کے کسی دن میں چین رہا ہو، مگر اسلام اور مسلمانوں کی مصلحت آپ اس کے ساتھ حسنِ سلوک میں  
دیکھتے تھے تو اپنی ذاتِ پاک کے احساس سے بلند بالاتر ہونے کا حال یہ رہا کہ اس کی موت پر آپ نے بھیں مبارک اس  
کے کفن کے لیے دی، اس کے منہ میں اپنا العابد، ہن برائے برکت پکایا اور نمازِ جنازہ، جو دعائے مغفرت کے ہم معنی ہے  
، اس کے باوجود پڑھائی کہ اللہ سبحانہ و تعالیٰ کا ارشادِ نازل ہو چکا تھا کہ ”ان منافقین کے لیے تم اے نبی مغفرتِ مانگو یا نہ  
مانگو، اگر تم ستر (۷۰) بار بھی ان کے لیے مغفرتِ مانگو بھی تب اللہ انہیں ہرگز نہ بخشے گا۔“ (الٹوبہ ۸۰/۹) حضرت عمرؓ نے،  
جو شدت کے مزاج میں معروف تھے، قرآن کی آیت آپ کو یاد بھی دلائی، تو فرمادیا کہ مجھے اللہ نے منع نہیں کیا ہے مجھ پر  
چھوڑ دیا ہے کہ کروں یا نہ کروں۔ اور اگر مجھے یقین ہوتا کہ ستر دفعہ سے زیادہ میں مغفرت ہو جائے گی تو میں زیادہ بھی

کرتا۔ (گویا جانتے تھے کہ مغفرت نہیں ہونی) یہ ہے اس ذاتِ گرامی کا اسوہ مبارکہ جس کے عشق کی بات یہاں گفتگو میں ہے۔ اس شخص نے کئی بار واجب القتل ہونے کے کام کیے، بعض مرتبہ تو لوگوں کو یقین ہو گیا کہ قتل کا حکم صادر ہو گا۔ لیکن آنحضرت صلی اللہ علیہ وسلم نے اسلام اور امت مسلمہ کی مصلحت اسی میں دیکھی کہ درگذرستے کام لیا جائے۔ کیا شان اس پیغمبرِ اعظم کی رفت و عظمت کی ہے۔ اللہُمَّ صلِّ وَسَلِّمْ عَلَى عَبْدِكَ وَنِيْلَكَ صَلْوَةً وَسَلَامًا دائمین متلازِمینَ إِلَى يَوْمِ الدِّينِ۔

پس جب رسولِ خدا صلی اللہ علیہ وسلم کا یہ اسوہ حسنہ ہمارے سامنے ہے تو دشمنان انسانیت کی طرف سے جب بھی آپ کی اہانت کی کوئی صورت رونما ہو، جیسا کہ ادھر چند سال سے فرزندانِ مغرب نے اس ملعون عمل کا بیڑا اٹھا کر کھا ہے، تو ہمارا غم و غصہ تو ایمان کی علامت ہے۔ لیکن رو عمل میں ہمیں اسلام اور ملتِ اسلام کی مصلحت دیکھنی ہے اگر ہم مومن اور واقعی ”عاشقِ رسول“ ہیں۔ نہیں تو ہم صرف اپنے نفس کو تسلیم دینے والے ہوں گے، اور نامِ عشق کو رسوایا کرنے والے۔

ہم دیکھ رہے ہیں کہ ہمارے ایک نوجوان نے ڈنارک میں حبِ رسولِ صلی اللہ علیہ وسلم کے حوالہ سے اپنی جان کو کھلے خطرہ میں ڈال کر وہاں کے ایک ملعون فلم ڈائریکٹر کا کام تمام کر دیا۔ لیکن اس کا بھی کوئی ارشیطان کے لشکر پر نہیں ہوا ہے، چنانکہ ہمارے محض مظاہرے اور نظرے۔ آئے دن کسی مغربی ملک میں ایک ملعون اٹھرا ہے اور اپنے سے پہلے والے سے بڑھ کر خباثت کی داداپنے ہم وطنوں سے چاہ رہا ہے۔ تو کیا اپنے رو عمل کی یہ بے اثری دیکھتے ہوئے بھی یہ بجا ہو گا کہ اپنے غم و غصہ کے اظہار کے لیے یہ بے اثر طریقے مسلسل آزماتے رہنے کو ہم تقاضاۓ عشق رسول سمجھتے رہیں؟ یہ تو ملتِ اسلام کی بے بُسی کا اظہار اور شیاطین کی بہت افزائی ہے کہ وہ کچھ بھی کریں یہ چار دنگِ عالم میں پھیلی ہوئی امت اپنا سیدہ پیٹ کر رہ جانے سے زیادہ کچھ نہیں کر سکتی۔

آخر ہمیں کیوں کراپنی اس شرمناک کمزوری کا رہ کر اظہار کرنا پسند ہے؟ کہیں ہم اپنے اس احتجاجی عمل کو اس کے موثر ہونے نہ ہونے سے قطع نظر بجائے خود ایک کارِ ثواب تو نہیں سمجھ رہے ہیں؟ خدا نو استہ آگرایسا ہے، تو پھر ہم نے نہ حضور سید الرسل کے مرتبہ و منزلت کو سمجھا اور نہ آپ کی غالی میں پوشیدہ عزت کو جانا۔ ہم آپ کے نام پر بے بُسی کا اظہار کرتے مظاہروں اور جلوسوں کو کاٹو ایک سمجھ رہے ہیں! تقویر تو اے چرخِ گردان! تفو!

تو پھر ہم کیا کریں؟ یہ ایک مشکل سوال ہے، رقم اپنی سمجھ کے مطابق جواب عرض کرتا ہے جو ایک تحریک کا نتیجہ ہے، دوسرے حضرات بھی غور کریں۔ برطانیہ میں کم لوگ ہوں گے جنہیں رشدی کی کتاب کے خلاف ”اسلام ڈنیفس کوئسل“ کی سرگرم جدو جهد یاد نہ ہو۔ رقم نے بھی اس کوئسل کے کنویز کی حیثیت سے اس سلسلہ میں اپنی پوری استطاعت بھر حصہ لینے کو عزت و سعادت سمجھا۔ کوئسل نے اپنی جدو جهد کے سلسلہ میں کتاب کے پبلیشر پینگوئن کے آفس کو نشانہ بنا کر ایک عوامی مارچ بھی طے کیا تھا۔ ۲۸ رب جوری ۱۹۸۹ء کا یہ مارچ، جس میں پورے ملک سے ۲۰۔ ۲۵۔ ہزار فرزندانِ اسلام نے آپ سے آپ شرکت کی، اس کی شکل اپنے روایتی احتجاج کی بے شمری کو یاد کرتے ہوئے نیز مغرب کی ایک نئی دنیا کا خیال کر کے اپنے رصیف کے روایتی مظاہروں سے بالکل مختلف تجویز کی گئی تھی۔ اس

میں نعروہ زنی اور اظہار غیظ و غصب کے بجائے پلے کارڈز کے ذریعہ اپنی جذباتی تکلیف کا اظہار کر کے گویا برتاؤ نوی پیک سے ہمنوائی کی اخلاقی اپیل تھی۔ خیال تھا کہ شاید کچھ شریف روئیں ہماری ہمنوائی کو سامنے آئیں اور کتاب کے ناشر اور حکومت پر کچھ دباؤ پڑ سکے۔

ہمارے اس طرزِ احتجاج کی تحسین تو پیش کی ہوئی، (خاص کراس لیے کہ دو ہفتے پہلے انگلینڈ کے ایک شہر میں اس کے بالکل برکٹس کتاب سوزی کی صورت میں احتجاج کا آتشینی واقعہ ہو چکا تھا) لیکن جو مقصود تھا وہ حاصل نہیں ہوا۔ بات وہیں کی وہی ہے۔ اور پھر دو ہفتہ بعد آیت اللہ شفیعی صاحب نے جو مصنف اور ناشرین کے قتل کا فتویٰ صادر کیا تو وہی حکومت جو انسانیت اور تہذیب و اخلاق کے ناتے ہماری اخلاقی اپیل سے کوئی اثر لینے کو تیار نہ ہوئی وہ رشدی کے تحفظ میں ایسی سرگرم ہوئی جیسے اس ملعون تصنیف میں وہ اس کا الجھٹ ہو۔ اس تجربہ کے بعد سے ذہن بن گیا کہ یہ مغربی دنیا بالکل الگ ذہن و مزاج کی حامل ہے۔ اسے تو ہم بس کچھ طاقت نصیب ہوتے ہی اپنے احساسات کا احساس کر سکتے ہیں۔ چنانچہ اس ایک واقعہ کے بعد امریکہ، اسامہ اور طالبان کے قصے سے تو اس شرارت کی لائیں ہی لگ گئی ہے۔ اور ہر شرارت پہلی ولی کو پیچھے چھوڑے جا رہی ہے۔ چنانچہ یہ تازہ فلم ولی خباشت، جیسا کہ لوگ بتاتے ہیں، خباشت کی ساری ہی حدود کو پار کر گئی ہے۔ اور کہیں کی بھی حکومت ہماری شکایت اور آہ و فغاں پر نوٹ لینے کو تیار نہیں ہے۔ مسلم حکومتوں کے اتحاد (او۔ آئی۔ سی) کی جانب سے اقوامِ متعدد میں کوشش ہو رہی ہے کہ ”آزادی اظہار“ کے اس بندگ انسانیت مغربی کلچر کو کچھ حدود و قوود کا پابند کیا جائے۔ لیکن مغربی حکومتوں کسی طرح اس کو کوشش کو کامیاب نہیں ہونے دے رہیں (اس المیکا برا تفصیلی بیان ۲۵ ستمبر کے ”دی نیوز“ میں سابق پاکستانی سفیر محترم ملیحہ لودھی کے قلم سے مکلا ہوا موجود ہے)۔

یہ بالکل ایک صاف پاگل پن کیا مغرب میں حضور پاک صلی اللہ علیہ وسلم اور آپ کے لائے ہوئے دین سے نفرت پیدا کرنے کے لائے عمل کے طور پر اختیار کیا گیا ہے؟ جی نہیں۔ اس کام کے لیے پاگل پن کی ضرورت نہیں تھی نہ وہ مفید ہے۔ یہ ”پاگل پن“ اگر کوئی مقصود رکھتا ہے۔ اور یقیناً رکھتا ہے۔ تو وہ عالمِ اسلام میں نشاۃ ثانیہ کے اٹھتے ہوئے آثار سے خوف زده ہو کر اس کا راستہ روکنا ہے۔ اس کا آغاز امریکہ نے ۹/۱۱ کے حوالے سے ”دہشت پسندی کے خلاف جنگ“ (War on Terrorism) کا نام دے کر کیا، جسے بارہواں سال چل رہا ہے، اور جس کے ذریعہ وہ تمام تو میں جنگی اسلحہ سے تباہ کر دینے کی مہم جاری ہے جنکی امریکہ اس نشاۃ لہر کا بازوئے شمشیر زن سمجھ رہا ہے۔ پھر اس آغاز کے چند سال بعد یہ اشتعال اگریز فلموں اور کارٹونوں کا سلسلہ اسی مہم کا دوسرا پارٹ ہے جس نے مسلم دنیا میں اشتعال اگریزی کا ایک مستقل سلسلہ قائم کر دیا ہے۔ ایک حرکت پر بات ٹھنڈی پڑتی ہے تو دوسرا برا آمد۔ جس کے نتیجہ میں ہمارے بیہاں وہ تک ہو رہا ہے جو مجمعۃ المبارک ۲۰ ستمبر کو پاکستان کے شہروں میں بصدرِ نجح و قلق دیکھا گیا۔ یعنی ایک طرف اپنے ہاتھوں سے ملک کو ملینوں ملینوں کا نقصان، دوسرا طرف اپنی پلیس کے ہاتھوں اپنی ہی میمیوں لا شیں گرنا۔ اور پھر حکومت اور عوام کے درمیان جدواری و بے اعتمادی ہمارے بیہاں یونہی عام ہے، اس میں مزید تباہ کا اضافہ۔ ایسے حالات میں نشاۃ ثانیہ کا کہاں گذر؟ مزید ایک نتیجہ اس اشتعال اگریزی کا یہ ہے کہ نوجوانوں میں مغرب

، باخصوص امریکہ، کے خلاف جو کچھ بھی ممکن ہو کر گزرنے کا جذبہ بالکل قدرتی طور سے پیدا ہوتا ہے۔ اور امریکہ کی نظر میں گویا نئے ”دہشت گرد“ پیدا ہوتے ہیں جن کا تعاقب اس کی ذمہ داری۔

کیا اس صورت حال کا تقاضہ نہیں کہ ہم شدید جذبائی اذیت کے باوجود مغرب کی ان اشتعال انگیز یوں کا نوٹس لینا اسی طرح بن کر دیں جس طرح رسول اللہ صلی اللہ علیہ وسلم کے عمومی اسوہ مبارکہ میں ہم دیکھتے ہیں؟ جب ہم ان شیاطین کا کچھ کرنے سکیں تو کیا اسلام اور ملت کے نقطہ نظر سے یہ بات زیادہ آبرومندانہ نہیں ہے کہ سورہ ال عمران کی اوپر گزری آیت (”اور بالضور تھماری آزمائش اپنے مالوں اور جانوں میں ہونی ہے اور ضرور ایسا ہو گا کہ تم کو اہل کتاب اور مشرکین سے بڑی اذیت پہنچیں۔ اور اس کا مقابلہ تم نے اگر صبر اور تقوے کی روشن سے کیا تو یقیناً یہ عزم و ہمت کی بات ہو گی۔“) پر عمل کیا جائے؟ اور غور کیجیے تو یہ قرآنی ہدایت دراصل ایسی حالات کے لیے ہے جن سے ہم گزر رہے ہیں۔ یہی واحد صورت حالات میں ہے کہ اس شیاطینی سلسلہ کا تاریخ ہے۔ مغربی حکومتوں سے اس بات کی توقع کہ وہ آپ کے درد کو سمجھیں، بدقاشوں کو کام دینے کے لیے کسی عالمی قانون کی مفظوری پر راضی ہوں، جس کے لیے او۔ آئی۔ سی کی طرف سے کوششیں ہیں، اس توقع کی کیا گنجائش اس صورت حال میں ہے کہ یہ حکومتیں تو پاکستان کے قانون تحفظِ حرمت رسول کے پیچھے پڑی ہوئی ہیں۔ جو لوگ آپ کے اپنے ملکوں میں بھی آپ کے ہر ہمایات و مقدّسات کی بے حرمتی کی آزادی کے لیے بند ہیں، کیا ان سے یہ توقع بجا ہے کہ وہ اپنے یہاں تحفظ نافذ کریں گے؟ اس دن کے لیے انتظار اس دن کا کیجیے جب ہم آپ اپنے آپ کو اللہ اور اس کے رسول صلی اللہ علیہ وسلم کی مرضیات پر ڈھال کر اسلام کا گزر ہوا اور واپس دیکھنے کے لائق ہو جائیں۔ اور وہ دور عشق رسول کے جھنڈے اٹھانے اور حجاج کرنے سے نہیں، اللہ اور رسول کی مرضیات کے آگے بصد شوق سر جھکانے سے آئے گا۔ جو بلاشبہ اس وقت ہمارا حال نہیں ہے۔ الٰی یہ کہ ہم جانتے نہ ہوں یا اپنے آپ کو دھوکہ دیتے ہوں۔۔۔ اور اگر اس بات کی شرح درکار ہو تو ایک پیر دانا کی حکایت سن لیجیے:

گذشتہ صدی کے ہمارے نامور علماء میں سے مولانا سید مناظر احسن گیلانی (م-۱۹۷۵ء) جن کو علم کے ساتھ اللہ نے عشق مصطفوی صلی اللہ علیہ وسلم کی دولت سے بھی خوب خوب نوازا تھا، دارالعلوم دیوبند میں اپنی طالب علمی کے احوال لکھتے ہوئے اپنے استاذ حضرت شیخ الہند مولانا محمد حسن (م-۱۹۲۰ء) کے درس کا ایک واقعہ سناتے ہیں:

”بخاری شریف کا سبق ہو رہا تھا۔ مشہور حدیث گذری کہ تم میں سے کوئی اس وقت تک مؤمن نہیں ہو سکتا جب تک اس کے مال، بال پنچ اور سارے انسانوں سے زیادہ میں اس کے لیے محبوب نہ ہو جاؤ۔ نقیر نے عرض کیا کہ ”بحمد اللہ عام مسلمان بھی سرکار کائنات صلی اللہ علیہ وسلم کے متعلق محبت کی اس دولت سے سرفراز ہیں، جس کی دلیل یہ ہے کہ ماں باپ کی توہین کو تاکی حد تک مسلمان برداشت کر لیتا ہے۔۔۔ لیکن راستا تاب صلی اللہ علیہ وسلم کی ہلکی سی سکی بھی مسلمانوں کو اس حد تک مشتعل کر دیتی ہے کہ ہوش حواس کھو بیٹھتے ہیں آئے دن کا مشاہدہ ہے کہ جان پر لوگ کھلیل گئے ہیں۔“ یعنی کہ حضرت نے فرمایا: ہوتا بلے شک بھی ہے جو تم نے کہا۔ لیکن کیوں ہوتا ہے؟ یہ تھا تھا ری نظر نہیں پہنچی، محبت کا اقتضاء یہ ہے کہ محبوب کی مرضی کے آگے ہر چیز قربان کی جائے، لیکن عام مسلمانوں کا جو بر تاؤ آنحضرت صلی اللہ علیہ وسلم کی مرضی مبارک کے ساتھ ہے وہ بھی ہمارے تھمارے سامنے ہے۔ پیغمبر نے ہم سے کیا

چاہتا تھا اور ہم کیا کر رہے ہیں، اس سے کون ناواقف ہے، پھر سکی آپ کی جو مسلمانوں کے لیے ناقابلی برداشت بن جاتی ہے اس کی وجہ محبت تو نہیں ہو سکتی۔“

خاکسار نے عرض کیا کہ تو آپ ہی فرمائیں، اس کی صحیح وجہ کیا ہے؟ نفیاتِ انسانی کے اس مبہرِ حاذق نے فرمایا کہ ”سوچو گے تو درحقیقت آنحضرت صلی اللہ علیہ وسلم کی سکی میں اپنی سکی کا غیر شعوری احساس پوشیدہ ہوتا ہے۔ مسلمانوں کی خودی اور انام جروح ہوتی ہے۔ ہم جسے اپنا بغیر اور رسول مانتے ہیں تم اس کی اہانت نہیں کر سکتے۔ چوٹ درحقیقت اپنی اسی ”انانیت“ پر پڑتی ہے لیکن مغالطہ ہوتا ہے کہ بغیر صلی اللہ علیہ وسلم کی محبت نے ان کو انتقام پر آمادہ کیا ہے۔ نش کا یہ دھوکہ ہے۔۔۔۔۔ محبوب کی مرخصی کی جسے پرواد نہ ہو، اذان ہوئی ہے اور لا یعنی اور لا حاصل گپوں سے بھی جو اپنے آپ کو جدا کر کے موزان کی پکار پر نہیں دوڑتا، اسے انصاف سے کام لینا چاہئے کہ محبت کا دعویٰ اس کے منہ پکس حد تک پھجتا ہے۔“ (احاطہ دار العلم میں بیتہ ہوئے دن صفحہ ۱۵۳-۱۵۴)

**اللَّهُمَّ إِهْدِنَا الصَّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ غَيْرَ الْمَغْضُوبِ عَلَيْهِمْ وَلَا  
الضَّالِّينَ۔ امین۔**

### ماہنامہ الشریعہ کی خصوصی اشاعتیں

#### ۰ بیاد: ڈاکٹر محمود احمد غازی ۰

رفقا، اساتذہ اور تلامذہ کے قلم سے عالم اسلام کے ایک جلیل التدریع عالم کی حیات و خدمات کا مفصل تذکرہ

[صفحات: ۶۰۰۔ قیمت: ۲۵۰ روپے]

#### ۰ ”جہاد۔ کلاسیکی و عصری تناظر میں“ ۰

کلاسیکی فقہی موقف، مولانا مودودی کی تعبیر، القاعدہ کے تصور جہاد، معاصر مسلم ریاستوں کے خلاف خروج و دیگر عنوانات پر مفصل علمی و تجزیاتی مقالات

[صفحات: ۲۶۳۔ قیمت: ۲۵۰ روپے]

### جہاد، مزاحمت اور بغاوت

(اسلامی شریعت اور بین الاقوامی قانون کی روشنی میں)

اردو زبان میں پہلی مفصل علمی و تقابلی تحقیق

از قلم: پروفیسر محمد مشتاق احمد

[صفحات: ۲۰۰۔ قیمت: ۳۰۰ روپے]

— ماہنامہ الشریعہ (۱۲) نومبر ۲۰۱۲ —